

संक्षिप्त

कमेटी की बैठक स्थगित

टोंक (नि.स.)। टोंक जिले की तहसील उनियारा के गलवा बांध की जल वितरण समिति की 8 नवम्बर को होने वाली बैठक अपरिहार्य कारणों से स्थगित की गई है। यह जानकारी जल संसाधन वृत्त अजमेर की अधीक्षण अभियंता ने दी है।

रवि जैन ने अध्यक्ष की शपथ

मालपुरा, (नि.स.)। रविवार को आदिनाथ धर्मशाला में टोंक क्लब मालपुरा सीटी का शपथग्रहण समारोह आयोजित किया गया। समारोह में सहायक प्रान्तपाल विरेन्द्र शर्मा व पूर्व सहायक प्रान्तपाल राजेश तिवारी के आतिथ्य में एडवोकेट रवि कुमार जैन ने नवीन क्लब अध्यक्ष की शपथ ली।

फोगिंग से मच्छरों का प्रकोप हुआ कम

निवाड़ी। अधिशाषी अधिकारी महिमा डांगी ने बताया कि शहर में 20 दिन से फोगिंग करवाई जा रही है। जिससे मच्छरों का प्रकोप कम हुआ है।

प्रशासन गांवों के संग अभियान में राजस्व विभाग के प्रकरणों के निस्तारण में टोंक जिले की सराहना

टोंक, (नि.स.)। प्रशासन गांवों के संग अभियान में जिला कलेक्टर चिन्मयी गोपाल की प्रो.एफ्टिव.मॉनिटरिंग के कारण टोंक जिला राजस्व विभाग के 6 बिंदुओं में प्रतिदिन औसत प्रकरण निस्तारण में राज्य औसत से सबसे बेहतर स्थिति में है। इन प्रकरणों के निस्तारण में टोंक राज्य के टॉप 5 जिलों में शामिल है। राज्य स्तर पर अभियान की गई समीक्षा में राजस्व विभाग के प्रकरणों के निस्तारण में जिला कलेक्टर एवं राजस्व टीम की सराहना की गई।

जिला कलेक्टर चिन्मयी गोपाल ने निरन्तर ग्राम पंचायतों में स्वयं शिविर दिवस में जाकर अभियान की प्रगति की समीक्षा की। उनके इन्हें प्रयासों के कारण जिले में 30 अक्टूबर तक आयोजित 104 शिविरों में राजस्व विभाग ने प्रकरणों का निस्तारण कर आमजन को राहत प्रदान की गई।

राजस्व विभाग से प्राप्त जानकारी के अनुसार प्रशासन गांवों के संग अभियान के तहत 104 कैम्प में आपसी सहमति से खाता विभाजन के कुल 1,217 प्रकरणों का निस्तारण किया गया है। जिसका जिले

प्रतिमाह 20 लाख रुपये का भुगतान फिर भी मालपुरा शहर की सफाई व्यवस्था चरमराई

मालपुरा, (नि.स.)। मालपुरा नगर पालिका शहर क्षेत्र के 35 वार्डों में सफाई व्यवस्था के नाम पर नगरपालिका के सरकारी कोष से प्रतिमाह अनुमानित 20 लाख रुपये से अधिक का भुगतान होने के बावजूद शहर की सफाई व्यवस्था पूर्णरूप से चरमरा रही है।

जिसका प्रमाण शहर के मुख्य बाजारों में गंदगी से अटे पड़े सड़क के दोनों ओर बने नाले व नालीयों बर्बाद कर रहे हैं। दीपावली पूर्व से पूर्व शहर की सफाई व्यवस्था को लेकर नालों की सफाई व मच्छर रोधी दवा का छिड़काव करने सहित नालियों की सफाई व कोटनशाफ्ट पावडर का छिड़काव करने की तैयारियों के लिए राज्य सरकार द्वारा निकाय प्रशासन को निर्देशित किये जाने के बावजूद मालपुरा शहर में ना तो नालों की सफाई की गई और ना ही मच्छररोधी दवा व पावडर का छिड़काव किया गया।

अपवाद स्वरूप कुछ जागरूक पार्षदों द्वारा अपने वार्ड की नालियों में पावडर डलवा कर सोशल मीडिया पर सुर्खियां बटोरी गई है। रविवार को शहर



गंदगी से भरे मालपुरा शहर के नाले।

के वार्ड नम्बर 35 में व्यास सर्किल व बस स्टैंड के बाहर महावीर मार्ग, सुभाष बाजार, टूक स्टैंड, जयपुर रोड के व्यापारियों ने गंदगी से भरे नालों व शौचालयों की फोटो सोशल मीडिया पर वायरल कर शहर की सफाई व्यवस्था की जमीनी हकीकत बर्बाद की।

मीडिया कर्मियों द्वारा अन्य वार्डों की भी जानकारी चाही गई तो सामने

आया कि मालपुरा शहर को तीन जौन में बांट टोंक की एक निजी संस्था को सफाई का ठेका जारी कर प्रतिमाह अनुमानित 7 लाख रुपये का भुगतान किया जा रहा है तो पहल संस्थान मालपुरा को शहर के नालों की सफाई व घर-घर कचरा संग्रह के लिए लगे

ऑटो कीपर व जेसीबी सहित ट्रैक्टर इत्यादि के नाम पर लाखों रूपयों का

भुगतान किये जाने की जानकारी मिली है तो पालिका में तकरीबन 30 से अधिक स्थाई सफाईकर्मचारी कार्यरत हैं।

ऐसे में शहर में सफाई व्यवस्था के नाम पर सरकारी व निजी एजेंसी के 100 से अधिक कर्मचारी तथा दो दर्जन वाहन लगे होने के बावजूद शहर की नाली व नालों की सफाई नहीं होने से

- मुख्य बाजारों में गंदगी से अटे पड़े सड़क के दोनों ओर बने नाले व नालियां
- जिससे मच्छरों के बढ़ते प्रकोप से मलेरिया व डेंगू के रोगियों की संख्या में रोजाना वृद्धि हो रही है

शहर में मच्छरों के बढ़ते प्रकोप से मलेरिया व डेंगू के रोगियों की संख्या में दिन प्रतिदिन वृद्धि हो रही है। जानकारी में सामने आया कि तकरीबन दो दर्जन सफाईकर्मचारी जो कि अधिकारियों के बंगले व कार्यालय सहित प्रभावशाली जनप्रतिनिधियों की जौहजुरी व नगरपालिका कार्यालय में अधिकारियों की सेवा चाकरी में लगे हुए हैं तो कैशियर जैसे महत्वपूर्ण पद पर भी सफाईकर्मचारी कार्य कर रहा है।

‘सृजकश्री अच्छे कार्यों का सम्मान है’

अलवर में सृजकश्री सम्मान समारोह सम्पन्न

अलवर। समाज में मौन रह कर अच्छा काम करने वालों को सार्वजनिक रूप से सम्मानित करना उत्साहवर्धक और प्रेरक कार्य है। इस रूप में सृजकश्री सम्मान अच्छे कार्यों का सम्मान है। किसी क्षेत्र में उल्लेखनीय कार्य करने वालों को सम्मानित कर समाज उन लोगों को प्रेरित करता है जो काम करना चाहते हैं। मनुष्यता के लिए बहुत जरूरी है कि हम अपने परिवेश के प्रति संवेदनशील होकर सतत रूप से अच्छे कामों को करते रहें।

हमें अपनी मौलिक चेतनाओं के ह्रास को रोकने के लिए पढ़ने की संस्कृति को पुनः स्थापित करना होगा। उक्त विचार वरिष्ठ बाल साहित्यकार एवं लिटिल बर्ड पब्लिकेशन दिल्ली की निदेशक कुसुम लता सिंह ने सृजकश्री सम्मान समारोह में मुख्य अतिथि के रूप में बोलते हुए रखे।

रविवार को अलवर को प्रतिष्ठित साहित्यिक सामाजिक संस्था सृजक की ओर से मेंहदी बाग स्थित तोलाना हाऊस के एच.एम.टी.सभागार में विख्यात बाल साहित्यकार एवं लिटिल बर्ड पब्लिकेशन की निदेशक कुसुम लता सिंह को राष्ट्रीय स्तर का सुरेश पंडित



समारोह में पांच लोगों को सृजकश्री सम्मान से सम्मानित किया गया।

स्मृति सम्मान से नवाजा गया। इसके अलावा पांच लोगों को सृजकश्री सम्मान से सम्मानित किया गया। अलवर में साहित्यिक क्षेत्र में विशिष्ट योगदान के लिए वरिष्ठ साहित्यकार कवि रघुवर दयाल जैन को, सांस्कृतिक क्षेत्र में महत्वपूर्ण कार्यों के लिए स्व.0 रामावतार पंडित को, सामाजिक क्षेत्र में उल्लेखनीय कार्यों के लिये निर्वाण वन फाउंडेशन के निदेशक ख्यातिलब्ध समाजसेवी निर्वाण बोधिसत्व को, विशिष्ट शैक्षिक उपलब्धियों के लिए

ख्यात शिक्षाविद प्राचार्य मेहाता चौधरी को तथा खेलों को समर्पित खेल प्रशिक्षक पन्ना लाल सैनी को खेल क्षेत्र का सृजकश्री सम्मान प्रदान किया गया। कार्यक्रम का शुभारंभ मंचस्थ अतिथियों द्वारा भी सरस्वती प्रतिमा एवं स्मृतिशेष सुरेश पंडित जी की प्रतिमा पर माल्यार्पण एवं दीप प्रज्वलन से हुआ। इस अवसर पर सृजक संस्थान के उपाध्यक्ष खेमनंद सिंह चन्द्रावत ने स्वागत भाषण एवं सृजक संस्थान के कार्यों का परिचय दिया।

- बाल साहित्यकार एवं लिटिल बर्ड पब्लिकेशन की निदेशक कुसुम लता सिंह को राष्ट्रीय स्तर का सुरेश पंडित स्मृति सम्मान से नवाजा गया

सृजक संस्थान द्वारा आयोजित सृजकश्री सम्मान समारोह की अध्यक्षता सृजक संस्थान की अध्यक्ष डॉ. अंजना अनिल ने की, विशिष्ट अतिथि के रूप में मंच पर भामाशाह समाजसेवी इन्द्र कुमार तोलाना एवं भारंगिर्य मीणा ने सभी सम्मानित व्यक्तित्वों को अपनी शुभकामनाएं प्रेषित कीं। कार्यक्रम के सफल आयोजन में वरिष्ठ कवयित्री राज गुप्ता, दुर्गा प्रसाद शर्मा दुर्गा मुकेश मीणा, ललित धानावत, वरिष्ठ कवि गोकुल राम शर्मा शिंदवाकर एवं डॉ. देशराज मीणा और उनके सहयोगी कलाकारों का रहा।

विकास कार्यों में मील के पत्थर की कहावत को कायम करें : इंद्राज गुर्जर

पावटा। क्षेत्रीय विधायक इंद्राज गुर्जर ने रविवार को भूरीभड़ाज स्थित आवास पर जनसुनवाई की। आमजन ने अपनी समस्याएं विधायक गुर्जर के समक्ष रखीं, इस पर विधायक इंद्राज गुर्जर ने संबंधित अधिकारियों को समस्याओं के त्वरित निस्तारण के निर्देश दिए।

विधायक इंद्राज गुर्जर ने कहा कि जनसुनवाई में पानी, बिजली और सड़क से जुड़े प्रकरणों के निस्तारण के लिए

आमजन ने परिवार प्रस्तुत किए। जिनके निस्तारण के निर्देश विधायक इंद्राज गुर्जर ने दूरभाष पर सन्निध्य अधिकारियों को दिए। वहीं विकास कार्यों को एक नई गति देने के लिए ग्रामवासियों द्वारा विधायक इंद्राज गुर्जर का माल्यार्पण व साफा पहनाकर स्वागत एवं समान किया। विधायक ने कहा कि क्षेत्र के विकास में धन की कमी नहीं आने दूंगा बशर्ते आमजन विकास कार्यों

में सकारात्मक सोच रखें हुए विकास कार्य में सहयोग प्रदान करें। जिससे विकास कार्यों में मील के पत्थर की कहावत को कायम कर सकें। जनसुनवाई के दौरान सुरजपुरा ग्राम के अनुसूचित जाति जनजाति वर्ग से जुड़े रंग, बलार्ई, खटकी, धानका, मीणा एवं धोबी समाज के करीब पाँच दर्जन लोगों ने सामाजिक कार्यकर्ता राजेश हाडिया के नेतृत्व में ज्ञान सौकर लोहे की

टिनशेड व शवदाह स्थल प्लेटफार्म निर्माण के लिए 18 लाख रुपये की स्विकृति की माग की। जिस पर विधायक इंद्राज गुर्जर ने सुरजपुरा ग्रामवासियों की परेशानियों को देखते हुए जल्द विधायक कोटे से मोक्षधाम हेतु टिनशेड व प्लेटफार्म निर्माण के लिए 18 लाख रुपये की राशि स्वीकृति करने की सहमति जाहिर की है।

स्काउट गाइड के स्थापना दिवस पर प्रतियोगिताएं हुईं

श्रीमधोपुर । राजस्थान राज्य भारत स्काउट व गाइड स्थानीय संघ श्रीमधोपुर के द्वारा भारत स्काउट गाइड के 71 वें स्थापना दिवस पर रविवार को अनेक प्रतियोगिताएं आयोजित की गयी। संघ के सचिव अशोक तिवारी मऊ ने बताया कि स्थापना दिवस पर रंगोली व डेंगू से संबंधित पोस्टर प्रतियोगिता आयोजित की गई। जिसमें स्काउट गाइड ने बड़ चढकर भाग लिया। रंगोली एवं पोस्टर प्रतियोगिता में राजकीय बालिका उमावि श्रीमधोपुर की गाइड नैसी कुमावत अव्वल रही। स्थापना

दिवस के अवसर पर स्टेशन रोड स्थित स्काउट गाइड सचिवालय में स्काउट्स द्वारा श्रमदान किया गया तथा लोगों को डेंगू से बचने एवं समय पर उपचार लेने हेतु जागरूक किया गया। मुख्य ब्लॉक शिक्षा अधिकारी एवं सहायक जिला प्रभारी कमिश्नर स्काउट मालाराम रेगर ने बताया कि स्काउट संघ का अभिन्न अंग शिबिर एवं वार्षिक अधिवेशन 9 एवं 10 नवंबर को शहीद सुरेश कुमार नवाडिया राजकीय उच्च प्राथमिक विद्यालय सिमारला ग्राम पंचायत कोटडी में आयोजित होगा।

आचार्य इन्द्रनन्दी महाराज का पिच्छी परिवर्तन समारोह आयोजित

टोंक, (नि.स.)। श्री चंद्रप्रभु दिगंबर जैन अतिथय क्षेत्र चंद्रपुरी मेहंदवास में रविवार को संसंध वर्षायोग कर रहे आचार्य इन्द्रनन्दी महाराज का भव्य पिच्छी परिवर्तन समारोह का आयोजन किया गया।

समारोह में जिला प्रमुख सरोज नरेश बंसल ने भी भाग लेकर आचार्य इंद्र जी महाराज का आशीर्वाद प्राप्त किया। समारोह में प्रतिष्ठाचार्य मनोज बागरोही मध्यप्रदेश के द्वारा विभिन्न धार्मिक ऋियाएं संभर करवाई गईं।

समारोह में आचार्य इन्द्र नन्दी महाराज को नवीन पिच्छीका भेंट करने का सौभाग्य कजोडमल, कमलेश

- जिला प्रमुख सरोज नरेश बंसल ने लिया भाग



आचार्य इन्द्रनन्दी महाराज का भव्य पिच्छी परिवर्तन समारोह कार्यक्रम।

चंद्रप्रभु मंदिर समिति कमेटी के अध्यक्ष कमलेश कलई टोंक, मंत्री वीरेंद्र संधी टोंक, सह मंत्री ज्ञानचंद जैन टोंक, कोषाध्यक्ष राजेश जैन मेहंदवास, सह कोषाध्यक्ष नीरज जैन देवली, सीए श्यामलाल जैन, महावीर सुराशाही मालपुरा, नेमीचंद निवाड़ी, शिखर चंद देवली, प्रकाश चन्द सोनी टोंक सहित बड़ी संख्या में लावा, डिगंगी, मालपुरा, टोंक, निवाड़ी, देवली, उनियारा, बनेठा के श्रद्धालुओं ने भाग लिया। तीन वर्ष बाद

मंदिर में आयोजित मान स्तंभ के मस्तकाभिषेक में पूर्व दिशा में अभिषेक करने का सौभाग्य अशोक कुमार शिखर चंद जी निवाड़ी, दक्षिण दिशा में दिनेश कुमार मुकेश कुमार पश्चिम दिशा में प्रकाश चंद प्रमोद कुमार उत्तर दिशा में नरेंद्र कुमार अनिल कुमार वैभव कुमार को, शांति धारा पूर्व दिशा राजकुमार बसंत कुमार दक्षिण दिशा में महावीर प्रसाद नीरज कुमार धीरज कुमार धूंधरी वाले पश्चिम दिशा में चांदमल, विंटेड

कुमार विकास कुमार, जम्भू कुमार, उत्तर दिशा में नेमीचंद संजय कुमार अंकित कुमार सिरस वाले को मिला। पंचामृत अभिषेक में बाबूलाल संजय कुमार, सोहनलाल संपत कुमार, महावीर प्रसाद निहालचंद, त्रिलोकचंद ललित कुमार बनेठा, महावीर प्रसाद नेमीचंद मनोज कुमार दिनेश कुमार, महावीर प्रसाद पवन कुमार मालपुरा प्रसाद सुरेश कुमार राजेश कुमार विकास विनोद कुमार आशीष कुमार मेहंदवास ने भाग लिया।

बढ़ती चोरीयों पर अंकुश लगाने में पुलिस नाकाम

मालपुरा, (नि.स.)। मालपुरा उपखण्ड क्षेत्र में दिन-प्रतिदिन बढ़ती चोरी की वारदातों के बावजूद क्षेत्र के चारों थानों की पुलिस द्वारा एक भी चोरी की वारदात के आरोपियों की गिरफ्तारी तथा वारदातों का खुलासा नहीं करने से चोरी के हौसले बुलंद हैं। शनिवार को रात्री को राजपुरा गांव की बैरवा ढाणी में लगी विद्युत डीपी को चोरों ने क्षतिग्रस्त कर तांबा व अंथल चुरा ले गये। तो लाम्बाहरिसिंह थाना क्षेत्र के अड्डुस्वा गांव में एक कुंए पर लगे इंजन के पार्ट्स व पार्टस चुरा ले गये। वहीं सीतारामपुरा गांव में भी विद्युत डीपी से अंथल व तांबा चुरा ले जाने की जानकारी सामने आई।

बीते दिनों जयपुर विद्युत वितरण निगम लिमिटेड कार्यालय मालपुरा के जेईएन द्वारा मालपुरा थाने में दी गई रिपोर्ट में एक महिने में एक दर्जन विद्युत डीपी चोरी होने तथा बावडी से जुड़ी 33 केवी विद्युत लाईन तकरीबन 6 किमी से अधिक रात के अंधेरे में काट ले जाने की रिपोर्ट दर्ज करवाई गई थी।

महज डेढ महिने में निगम को 10 लाख से अधिक का आर्थिक नुकसान होने तथा उपखण्ड क्षेत्र के थानों में डीपी चोरी होने तथा किसानों के इंजन व कृषि उपकरण सहित सिंचाई के संसाधन चुरा ले जाने के बावजूद मालपुरा, डिगंगी, पचेवर, लाम्बाहरिसिंह थाना पुलिस द्वारा एक भी चोरी की वारदात का खुलासा नहीं करने से आमजन में दहशत व्याप्त है।

कालाडेरा भाजपा देहात मण्डल का दीपावली स्नेह मिलन समारोह आयोजित

चौमू /कालाडेरा, (नि.स.)। भारतीय जनता पार्टी देहात मण्डल कालाडेरा द्वारा रविवार को दीपावली स्नेह मिलन समारोह का आयोजन कस्बे के अनोपुरा रोड पर स्थित हनुमान मंिरज गार्डन में किया गया।

कार्यक्रम में सीकर सांसद सुमेधानंद सरस्वती, भाजपा प्रदेश मुख्य प्रवक्ता एवं चौमू विधायक रामलाल शर्मा, जयपुर जिला देहात उत्तर जिला अध्यक्ष जितेन्द्र शर्मा, गोविन्दगढ

- दीपावली स्नेह मिलन समारोह को लेकर बीजेपी बटी दो खेमों में

पंचायत समिति प्रधान रामस्वरूप यादव, जालसू पंचायत समिति प्रधान हरदेव यादव, आमेर पंचायत समिति प्रधान बन्दी नारायण शर्मा ने विधिवत कार्यक्रम का शुभारंभ किया। कार्यक्रम में आए हुए अतिथियों का भारतीय जनता पार्टी देहात मण्डल कालाडेरा के पदाधिकारियों ने राजस्थानी परंपरा के अनुसार साफा बंधवा कर माला पहनाकर स्वागत किया।

वहीं कार्यक्रम में भारतीय जनता पार्टी देहात मण्डल कालाडेरा के जिम्मेदार, वरिष्ठ कार्यकर्ताओं एवं पूर्व पदाधिकारियों ने कार्यक्रम से दूरी बना कर अपनी नाराजगी जाहिर की। जिसके कारण कालाडेरा मण्डल के कार्यकर्ता दो खेमों में बटे नजर आये। कार्यक्रम में

सार-समाचार

वोरियर कैंपस का उद्घाटन



पावटा। निकटवर्ती ग्राम पंचायत लाडाकावास के राजमार्ग पर स्थित रिलायंस पेट्रोल पंप के पास वोरियर कैंपस का उद्घाटन बहरोड विधायक बलजीत यादव के मुख्य आतिथ्य में विराटनगर विधानसभा क्षेत्रीय विधायक इंद्राज गुर्जर की अध्यक्षता व त्रिभुवन यादव द्वारा फीता काटकर किया गया । उद्घाटन कार्यक्रम के दौरान 1600 मीटर दौड़ प्रतियोगिता, 400 मीटर दौड़ प्रतियोगिता, ऊंची कूद, लंबी कूद सहित कई प्रतियोगिताओं का आयोजन किया गया । सभी प्रतियोगियों ने बहुत उत्साह और जोश के साथ प्रतियोगिता में हिस्सा लिया। कार्यक्रम में आसपास क्षेत्र के सभी सरपंच, डेलीगेट व आसपास के समानीय जनप्रतिनिधि सहित ग्रामीण मौजूद रहे। वहीं जानकारी देते हुए डायरेक्टर राकेश यादव ने बताया कि वॉरियर कैंपस एक एजुकेशन हब है जिसमें बच्चों के लिए लाइब्रेरी की व्यवस्था व कोचिंग मौजूद है। साथ ही बच्चों को फिजिकल की तैयारी कराई जाएगी।

राज्यस्तरीय हाँकी प्रतियोगिता आज से

पावटा। कस्बे की राजकीय बालिका उच्च माध्यमिक विद्यालय पावटा में 8 से 13 नवंबर तक छह दिवसीय राज्य स्तरीय 17 वर्षीय छात्रा हाँकी क्रीडा प्रतियोगिता का उद्घाटन समारोह राज्यमंत्री राजेश यादव के मुख्य आतिथ्य व विधायक इंद्राज गुर्जर की अध्यक्षता एवं संयुक्त निदेशक स्कूल शिक्षा जयपुर संभाग घनश्याम दत्त जाट, मुख्य जिला शिक्षा अधिकारी सुभाषचंद्र यादव, जिला शिक्षा अधिकारी माध्यमिक मुख्यालय रविंद्र कुमार, अतिरिक्त जिला कलेक्टर कोटपुतली जगदीश आर्य, पावटा उपखंड अधिकारी राजवीर सिंह यादव, अतिरिक्त पुलिस अधीक्षक कोटपुतली रामकुमार कस्बा, मुय ब्लॉक शिक्षा अधिकारी पावटा मुरलीधर यादव के विशिष्ट आतिथ्य में आयोजित किया जायेगा। वहीं रविवार रात से ही राजस्थान से खिलाड़ियों की टोमों का पावटा उपखंड में आना शुरू हो गया है। वहीं मुख्य ब्लॉक शिक्षा अधिकारी पावटा मुरलीधर यादव द्वारा किसी भी छात्रा को एवं आने वाले अतिथियों को किसी भी प्रकार की असुविधा नहीं होनी चाहिए इसके लिए विभिन्न प्रकार की समितियों का गठन कर संयोजक सह संयोजक एवं सदस्य व समितियां बनाकर अपनी जिम्मेदारी का निर्वहन करते हुए आवास समिति, -सांस्कृतिक कार्यक्रम समिति, -लाइट एवं जलपान समिति, -माइक साउंड समिति, -विज समिति कंट्रोल रूम, -पुरस्कार वितरण समिति, -रजिस्ट्रेशन समिति, -कार्यालय समिति आदि कार्य सौंपे गए हैं।

एपीसीआर टोंक यूनिट के चुनाव 13 को

टोंक, (नि.स.)। सरदार नगर टोंक में आयोजित बैठक में मानव अधिकारों की सुरक्षा एवं पीड़ितों को निःशुल्क न्याय दिलाने के लिए विचार विमर्श किया गया। टोंक यूनिट के सचिव एडवोकेट कमरुजमा नवाज ने बताया कि कोरोना काल के चलते पिछले डेढ वर्ष से चबत की बैठक नहीं हो पा रही थी। इस अवसर पर एपीसीआर के प्रांतीय अध्यक्ष एडवोकेट सत्यद सादत खान ने कहा कि वर्तमान कार्यकर्णी को नियमानुसार 2 वर्ष से अधिक का समय हो गया है। नए चुनाव कराए जाना आवश्यक है । 13 नवंबर को टोंक जिला कार्यकर्णी के चुनाव घोषित किए जाएंगे। प्रांतीय सचिव समाजसेवी मुज्जिम इस्लाम रिजवी ने चुनाव प्रक्रिया पर रोशनी डालते हुए कहा कि राजनैतिक और फौजदारी मुकदमों में सम्मिलित व्यक्ति चुनाव प्रक्रिया में सम्मिलित नहीं हो सकेगा। इस अवसर पर एडवोकेट फेजनुल हक प्रांतीय उप सचिव, एडवोकेट हुसैन खान, खालिद भय्या, एडवोकेट मोहम्मद तारिक खान, नजमुल हसन, एडवोकेट रईस अहमद, जाकिर सना, इम्दादुल्लाह, मोइनुल्लाह, आरिफ मोहम्मद, शेख मोहम्मद अब्दुल्ला, अबुल्लाह मुजाहिद, डॉक्टर कमाल हुसैन, फेजनुल हक मौजूद रहे।

अन्नकूट महोत्सव में प्रसादी पायी

बोराज, (नि.स.)। कस्बे में वीर तेजाजी गौशाला में रविवार को सन्त बाल व्यास महाराज के सानिध्य में अन्नकूट प्रसादी तथा भजनों को भव्य कार्यक्रम आयोजित किया गया। जिसमें जयपुर झोटवाडा व आसपास क्षेत्र के गौ भक्तों ने अन्नकूट प्रसादी ग्रहण की तथा गौशाला में गौ माता की सेवा की। गौशाला संरक्षक पुर्व सरपंच प्रेमचंद टेलर ने बताया कि कार्यक्रम में भजन कलाकार मनोज शर्मा सहित गौसेवा समिति झोटवाडा के प्रतिनिधि कैलाश शर्मा, रामसिंह, कमल शर्मा सहित अनेक भक्तों का योगदान रहा। इस भव्य आयोजन में सन्त बालव्यास महाराज का गौ भक्तों को अर्पितचन प्राप्त हुआ। गौशाला सचिव बनाराम व समिति सदस्यों ने कार्यक्रम को सफलता पूर्वक आयोजन में सहयोग प्रदान किया।

नीट परीक्षा में नाम रोशन किया

पावटा। निकटवर्ती ग्राम पाथेरीडी निवासी अंकित यादव पुत्र महेंद्र व कुनेड निवासी निरिन यादव पुत्र ओमप्रकाश ने नीट परीक्षा 2021 में श्रेष्ठ रैंक लाकर सफलता प्राप्त की है। छात्र अंकित ने 720 में से 668 व निरिन ने 631 अंको के साथ क्रमशः 1752 व 8001 ऑल इंडिया रैंक प्राप्त कर अपने गाँव, परिवार व क्षेत्र का नाम देशभर में रोशन किया है। छात्रों ने अपनी सफलता का श्रेय गुरुजनों, माता-पिता व डॉ. जयराम यादव को दिया है जो रिश्ते में इनके मामा लगते हैं।

कालाडेरा भारतीय जनता पार्टी देहात मण्डल के दीपावली स्नेह मिलन समारोह आयोजित



कालाडेरा भारतीय जनता पार्टी देहात मण्डल के तत्वावधान में दीपावली स्नेह मिलन समारोह आयोजित किया गया।

आशा के अनुसार कार्यकर्ता नहीं पहुंचे। हाल ही में संपन्न हुए पंचायत समिति चुनाव में पार्टी के कार्यकर्ताओं में फूट होने के कारण पंचायत समिति प्रत्याशी को हार का सामना करना पडा था। कार्यक्रम में सीकर सांसद सुमेधानंद सरस्वती, भाजपा प्रदेश मुख्य प्रवक्ता एवं चौमू विधायक रामलाल शर्मा, जयपुर जिला देहात उत्तर जिला अध्यक्ष जितेन्द्र शर्मा, गोविन्दगढ

जाणा सरकार की नाकामी सामने आ रही है। चौमू विधानसभा क्षेत्र में 1993 से लेकर आज तक सर्वाधिक विकास कार्य भारतीय जनता पार्टी के कार्यकर्ता में हुए हैं। वहीं सीकर सांसद सुमेधानंद सरस्वती ने कहा कि विकास कार्यों में किसी भी प्रकार से कमी नहीं आने दी जाएगी। सभी कार्यकर्ताओं को एकजुट रहकर केन्द्र सरकार की जन कल्याणकारी योजनाओं को घर घर जाकर योजनाओं का जनता को लाभ पहुंचाने का काम करें। जिससे आने वाले दिनों में पार्टी को का जनाधार और आगे बढ़े। कार्यक्रम में इस दौरान गोविन्दगढ पंचायत समिति की उपप्रधान कमला मेहेश चंद मीणा, भाजपा ओबीसी मोर्चा के जिलाध्यक्ष गौरव यादव, बन्सीधर मण्डल (यादव) पूर्व फल सब्जी मंडी अध्यक्ष दिनेश गोगा, कालाडेरा मण्डल अध्यक्ष बन्सीधर लाल शर्मा, कालाडेरा व्यापार मण्डल अध्यक्ष हनुमान खोज, पूर्व सरपंच विष्णु नागर, रिछपाल कुमावत सहित कई कार्यकर्ता मौजूद थे।